

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ  
॥ ಪ್ರಥಮಾಷ್ಟಕೇ ಅಷ್ಟಮಃ ಪ್ರಶ್ನಃ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಪ್ರಥಮಾಷ್ಟಕೇ ಅಷ್ಟಮಃ ಪ್ರಶ್ನಃ ॥

ಹರಿಃ ಓ(೪)೦ |

ವರುಣಸ್ಯ ಸುಷುವಾಣಸ್ಯ ದಶ - ಧೇಂದ್ರಿಯಂ ವೀರ್ಯಂ ಪರಾ - ೮ಪತತ್ |

ತಧ್ವಗ್ಂ - ಸೃದ್ಧಿ - ರನು - ಸಮ - ಸರ್ಪತ್ |

ತಧ್ವಗ್ಂ - ಸೃಪಾಗ್ಂ ಸಗ್ಂ - ಸೃತ್ವಂ |

ಅಗ್ನಿನಾ ದೇವೇನ ಪ್ರಥಮೇಹಂ ನನು ಪ್ರಾಯುಂಕ್ತ |

ಸರಸ್ವತ್ಯಾ ವಾಚಾ ದ್ವಿತೀಯೇ |

ಸವಿತ್ರಾ ಪ್ರಸವೇನ ತೃತೀಯೇ |

ಪೂಷ್ಣಾ ಪಶುಭಿಶ್ - ಚತುರ್ಥೇ |

ಬೃಹಸ್ಪತಿನಾ ಬ್ರಹ್ಮಣಾ ಪಂಚಮೇ |

ಇಂದ್ರೇಣ ದೇವೇನ ಷಷ್ಠೇ |

ವರುಣೇನ ಸ್ವಯಾ ದೇವತಯಾ ಸಪ್ತಮೇ || 1 ||

ಸೋಮೇನ ರಾಜ್ಞಾಷ್ಟಮೇ |

ತ್ವಷ್ಟ್ರಾ ರೂಪೇಣ ನವಮೇ |

ವಿಷ್ಣುನಾ ಯಜ್ಞೇನಾಪ್ನೋತ್ |

ಯಧ್ವಗ್ಂ - ಸೃಪೋ ಭವಂತಿ |

ಇಂದ್ರಿಯ - ಮೇವ ತದ್ - ವೀರ್ಯಂ ಯಜಮಾನ ಆಪ್ನೋತಿ |

Please let us know of any errors in this text.

ಪೂ॒ರ್ವಾ ಪೂ॒ರ್ವಾ ವೇ॑ದಿ - ಭ॒ವತಿ॑ |  
 ಇ॒ಂದ್ರಿಯ॑ಸ್ಯ॒ ವೀ॒ರ್ಯಸ್ಯಾ॑ - ವ॒ರುದ್ಧೈ॑ಃ |  
 ಪು॒ರಸ್ತಾ॑ - ದು॒ಪ - ಸದಾ॑ಗ್ಂ ಸೌಂಯೇ॒ನ ಪ್ರ॑ಚ॒ರತಿ॑ |  
 ಸೋ॒ಮೋ ವೈ ರೇ॑ತೋ॒ಧಾಃ |  
 ರೇ॒ತ ಏ॒ವ ತದ್ - ದ॑ಧಾತಿ |  
 ಅ॒ಂತರಾ॑ ತ್ವಾಷ್ಟ್ರೇ॒ಣ |  
 ರೇ॒ತ ಏ॒ವ ಹಿ॒ತಂ ತ್ವಷ್ಟ್ವಾ॑ ರೂ॒ಪಾಣಿ॑ ವಿ॒ಕರೋ॑ತಿ |  
 ಉ॒ಪರಿ॑ಷ್ಟ್ವಾದ್ - ವೈ॒ಷ್ಟವೇ॑ನ |  
 ಯ॒ಜ್ಞೋ ವೈ ವಿ॑ಷ್ಣುಃ |  
 ಯ॒ಜ್ಞ ಏ॒ವಾಂತ॑ತಃ ಪ್ರತಿ - ತಿ॒ಷ್ಠತಿ॑ || 2 ||

ಸ॒ಪ್ತಮೇ॑ ದ॒ಧಾತಿ॑ ಪಂಚ॒ ಚ || 1 ||

ಜಾಮಿ॑ ವಾ, ಏ॒ತತ್ - ಕು॑ರ್ವಂತಿ |  
 ಯ॒ಥ್ನದ್ಯೋ ದೀ॒ಕ್ಷ - ಯಂತಿ॑ ಸ॒ದ್ಯಃ ಸೋ॒ಮಂ ಕ್ರೀ॒ಣಂತಿ॑ |  
 ಪು॒ಂಡರಿ॑ - ಸ್ರ॒ಜಾಂ ಪ್ರ॑ಯ॒ಚ್ಛತ್ - ಯ॒ಜಾ - ಮಿ॒ತ್ವಾಯ॑ |  
 ಅ॒ಂಗಿರ॑ಸಃ ಸು॒ವರ್ಗಂ॑ ಲೋ॒ಕಂ ಯಂತೆ॑ |  
 ಅ॒ಪ್ಸು ದೀ॒ಕ್ಷಾ - ತ॒ಪಸೀ॑ ಪ್ರಾ॒ವೇಶ॑ಯನ್ |  
 ತ॒ತ್ಪು॒ಂಡರಿ॑ಕಮ - ಭ॒ವತ್ |  
 ಯ॒ತ್ಪು॒ಂಡರಿ॑ - ಸ್ರ॒ಜಾಂ ಪ್ರ॑ಯ॒ಚ್ಛತಿ॑ |  
 ಸಾ॒ಕ್ಷಾದೇ॒ವ ದೀ॒ಕ್ಷಾ - ತ॒ಪಸೀ॑, ಅವ॑ರುಂಧೇ |

ದಶಭಿ - ವಫಧ್ನ - ತರೈಃ ಸೋಮಂ ಕ್ರೀಣಾತಿ |  
ದಶಾಕ್ಷರಾ ವಿರಾಟ್ || 3 ||

ಅನ್ನಂ ವಿರಾಟ್ |  
ವಿರಾಜೈವಾನ್ - ನಾದ್ಯಮ - ವರುಂಧೇ |  
ಮುಷ್ಕರಾ ಭವಂತಿ ಸೇಂದ್ರತ್ವಾಯ |  
ದಶ - ಪೇಯೋ ಭವತಿ |  
ಅನ್ನಾದ್ಯಸ್ಯಾ - ವರುದ್ಧೈಃ |  
ಶತಂ ಬ್ರಾಹ್ಮಣಾಃ ಪಿಬಂತಿ |  
ಶತಾಯುಃ ಪುರುಷಃ ಶತೇಂದ್ರಿಯಃ |  
ಆಯುಷ್ಯೇವೇಂದ್ರಿಯೇ ಪ್ರತಿ - ತಿಷ್ಠತಿ |  
ಸಪ್ತ - ದಶಗ್ಗ್ ಸ್ತೋತ್ರಂ ಭವತಿ |  
ಸಪ್ತ - ದಶಃ ಪ್ರಜಾಪತಿಃ || 4 ||

ಪ್ರಜಾ - ಪತೇ - ರಾಷ್ಟ್ರೈಃ |  
ಪ್ರಾಕಾಶಾ - ವದ್ವರ್ಯವೇ ದದಾತಿ |  
ಪ್ರಕಾಶ - ಮೇವೈನಂ ಗಮಯತಿ |  
ಸ್ರಜಮುದ್ - ಗಾತ್ರೇ |  
ವೈವಾಸ್ಮೈ ವಾಸಯತಿ |  
ರುಕ್ಮಗ್ಂ ಹೋತ್ರೇ |  
ಆದಿತ್ಯ - ಮೇವಾಸ್ಮಾ ಉನ್ನಯತಿ |  
ಅಶ್ವಂ ಪ್ರಸ್ತೋತ್ಯ - ಪ್ರತಿ - ಹರ್ತ್ಯಭ್ಯಾಂ |

ಪ್ರಾಜಾ - ಪತ್ಯೋ ವಾ, ಅಶ್ವಃ |

ಪ್ರಜಾಪತೇ - ರಾಷ್ಟ್ರೈಃ || 5 ||

ದ್ವಾದಶ ಪಷ್ಠಾಹೀ - ಬ್ರಹ್ಮಣೇ |

ಆಯು - ರೇವಾ - ವರುಂಧೇ |

ವಶಾಂ ಮೈತ್ರಾ - ವರುಣಾಯ |

ರಾಷ್ಟ್ರಮೇವ ವಶ್ಯಕಃ |

ಮುಷಭಂ ಬ್ರಾಹ್ಮಣಾ - ಚ್ಛಗ್ಂಸಿನೇ |

ರಾಷ್ಟ್ರ - ಮೇವೇಂದ್ರಿಯಾ - ವ್ಯಕಃ |

ವಾಸಸೀ ನೇಷ್ಟಾ - ಪೋತೃಭ್ಯಾಂ |

ಪವಿತ್ರೇ, ಏವಾಸ್ಯೈತೇ |

ಸ್ಥೂರಿ ಯವಾಚಿತ - ಮಚ್ಛಾ - ವಾಕಾಯ |

ಅಂತತ ಏವ ವರುಣ - ಮವ - ಯಜತೇ || 6 ||

ಅನಡ್ವಾಹ - ಮಗ್ನೀಧೇ |

ವಹ್ನಿರ್ವಾ, ಅನಡ್ವಾನ್ |

ವಹ್ನಿ - ರಗ್ನೀತ್ |

ವಹ್ನಿ - ನೈವ ವಹ್ನಿ ಯಜ್ಞಸ್ಯಾ - ವರುಂಧೇ |

ಇಂದ್ರಸ್ಯ ಸುಷು - ವಾಣಸ್ಯ ತ್ರೇಧೇಂದ್ರಿಯಂ ವೀರ್ಯಂ ಪರಾ - ಽಪತತ್ |

ಭೃಗು - ಸೃತೀಯಮ - ಭವತ್ |

ಶ್ರಾಯಂತೀಯಂ ತೃತೀಯಂ |

ಸರಸ್ವತೀ ತೃತೀಯಂ |

ಭಾಗವೋ ಹೋತಾ ಭವತಿ |  
 ಶ್ರಾಯಂತೀಯಂ ಬ್ರಹ್ಮಸಾಮಂ ಭವತಿ |  
 ವಾರ - ವಂತೀಯ - ಮಗ್ನಿಷ್ಟೋಮ - ಸಾಮಂ |  
 ಸಾರಸ್ವತೀ - ರಪೋ ಗೃಹ್ಣಾತಿ |  
 ಇಂದ್ರಿ - ಯಸ್ಯ ವೀರ್ಯಸ್ಯಾ - ವರುಧ್ಧೈಃ |  
 ಶ್ರಾಯಂತೀಯಂ ಬ್ರಹ್ಮ - ಸಾಮಂ ಭವತಿ |  
 ಇಂದ್ರಿಯ - ಮೇವಾಸ್ಮಿನ್ - ವೀರ್ಯಗ್ಗ್ ಶ್ರಯತಿ |  
 ವಾರ - ವಂತೀಯ - ಮಗ್ನಿಷ್ಟೋಮ - ಸಾಮಂ |  
 ಇಂದ್ರಿಯ - ಮೇವಾಸ್ಮಿನ್ - ವೀರ್ಯಂ ವಾರಯತಿ || 7 ||

ವಿರಾಟ್ಟಜಾಪತಿರಶ್ವಃ ಪ್ರಜಾಪತೀರಾಪ್ತೈ ಯಜತೇ ಬ್ರಹ್ಮಸಾಮಂ  
 ಭವತಿ ಸಪ್ತ ಚ || 2 ||

ಈಶ್ವರೋ ವಾ, ಏಷ ದಿಶೋಽನೂನ್ - ಮದಿತೋಃ |  
 ಯಂ ದಿಶೋಽನು ವ್ಯಾಸ್ಥಾ - ಪಯಂತಿ |  
 ದಿಶಾಮ - ವೇಷ್ಟಯೋ ಭವಂತಿ |  
 ದಿಕ್ಷೇವ ಪ್ರತಿ ತಿಷ್ಠತ್ - ಯನುನ್ - ಮಾದಾಯ |  
 ಪಂಚ ದೇವತಾ ಯಜತಿ |  
 ಪಂಚ ದಿಶಃ |  
 ದಿಕ್ಷೇವ ಪ್ರತಿ - ತಿಷ್ಠತಿ |  
 ಹವಿಷೋ ಹವಿಷ ಇಷ್ಟ್ವಾ ಬಾರ್ಹಸ್ಪತ್ಯ - ಮಭಿ - ಘಾರಯತಿ |

ಯಜಮಾನ - ದೇವತ್ಯೋ ವೈ ಬೃಹಸ್ಪತಿಃ |  
ಯಜಮಾನ - ಮೇವ ತೇಜಸಾ ಸಮರ್ಥಯತಿ || 8 ||

ಆದಿತ್ಯಾಂ ಮಲ್ಹಾಂ ಗರ್ಭಿಣೀ - ಮಾಲಭತೇ |  
ಮಾರುತೀಂ ಪೃಶ್ನಿಂ ಪಷ್ಠಾ - ಹೀಂ |  
ವಿಶಂ ಚೈವಾಸ್ಮೈ ರಾಷ್ಟ್ರಂ ಚ ಸಮೀಚೇ ದಧಾತಿ |  
ಆದಿತ್ಯಯಾ ಪೂರ್ವಯಾ ಪ್ರಚರತಿ |  
ಮಾರುತ್ಯೋತ್ - ತರಯಾ |  
ರಾಷ್ಟ್ರ ಏವ ವಿಶಮನು - ಬಧ್ನಾತಿ |  
ಉಚ್ಚೈ - ರಾದಿತ್ಯಾಯಾ, ಆಶ್ರಾವಯತಿ |  
ಉಪಾಗ್ಂಶು ಮಾರುತ್ಯೈ |  
ತಸ್ಮಾದ್ - ರಾಷ್ಟ್ರಂ ವಿಶ - ಮತಿ - ವದತಿ |  
ಗರ್ಭಿಣ್ಯಾ - ದಿತ್ಯಾ ಭವತಿ || 9 ||

ಇಂದ್ರಿಯಂ ವೈ ಗರ್ಭಃ |  
ರಾಷ್ಟ್ರ - ಮೇವೇಂದ್ರಿಯಾ - ವ್ಯಕಃ |  
ಅಗರ್ಭಾ ಮಾರುತೀ |  
ವಿಡ್ವೈ ಮರುತಃ |  
ವಿಶಮೇವ ನಿರಿಂದ್ರಿ - ಯಾಮಕಃ |  
ದೇವಾಸುರಾಃ ಸಂಯತ್ತಾ, ಆಸನ್ನ್ |  
ತೇ ದೇವಾ, ಅಶ್ವಿನೋಃ ಪೂಷನ್ - ವಾಚಃ ಸತ್ಯಗ್ಂ ಸಂನಿಧಾಯ |  
ಅನೃತೇನಾ - ಸುರಾ - ನಭ್ಯ - ಭವನ್ನ್ |

ತೇಽಶ್ವಿಭ್ಯಾಂ ಪೂಷ್ಣೇ ಪುರೋಡಾಶಂ ದ್ವಾದಶಕ - ಪಾಲಂ ನಿರವಪನ್ನ್ |  
ತತೋ ವೈ ತೇ ವಾಚಃ ಸತ್ಯಮ - ವಾರುಂಧತ || 10 ||

ಯದಶ್ವಿಭ್ಯಾಂ ಪೂಷ್ಣೇ ಪುರೋಡಾಶಂ ದ್ವಾದಶಕ - ಪಾಲಂ ನಿರ್ವಪತಿ |  
ಅನ್ಯತೇ - ನೈವ ಭ್ರಾತೃವ್ಯಾ - ನಭಿ - ಭೂಯ |  
ವಾಚಃ ಸತ್ಯಮ - ವರುಂಧೇ |  
ಸರಸ್ವತೇ ಸತ್ಯ - ವಾಚೇ ಚರುಂ |  
ಪೂರ್ವ - ಮೇವೋ - ದಿತಂ |  
ಉತ್ತರೇಣಾಭಿ ಗೃಣಾತಿ |  
ಸವಿತ್ರೇ ಸತ್ಯ - ಪ್ರಸವಾಯ ಪುರೋಡಾಶಂ ದ್ವಾದಶಕ - ಪಾಲಂ  
ಪ್ರಸೂತ್ಯೈ |

ದೂತಾನ್ - ಪ್ರಹಿಣೋತಿ |  
ಆವಿದ ಏತಾ ಭವಂತಿ |  
ಆವಿದ - ಮೇವೈನಂ ಗಮಯಂತಿ |  
ಅಥೋ ದೂತೇಭ್ಯ ಏವ ನ ಛಿದ್ಯತೇ |  
ತಿಸೃ - ಧನ್ವಗ್ಂ ಶುಷ್ಕ - ದೃತಿ - ದರ್ಕ್ಷಿಣಾ ಸಮೃದ್ಧೈಃ || 11 ||

ಅರ್ಧಯತಿ ಭವತ್ಯರುಂಧತ ಗಮಯಂತಿ ದ್ವೇ ಚ || 3 ||

ಆಗ್ನೇಯ - ಮಷ್ಟಾಕ - ಪಾಲಂ ನಿರ್ವಪತಿ |  
ತಸ್ಮಾಚ್ - ಛಿಶಿರೇ ಕುರು - ಪಂಚಾಲಾಃ ಪ್ರಾಂಚೋ ಯಾಂತಿ |  
ಸೌಂಯಂ ಚರುಂ |  
ತಸ್ಮಾದ್ - ವಸಂತಂ ವ್ಯವಸಾಯಾ - ದಯಂತಿ |

ಸಾವಿತ್ರಂ ದ್ವಾದಶಕ - ಪಾಲಂ |  
 ತಸ್ಮಾತ್ - ಪುರಸ್ತಾದ್ - ಯವಾನಾಗ್ಂ ಸವಿತ್ರಾ ವಿರುಂಧತೇ |  
 ಬಾರ್ಹಸ್ಪತ್ಯಂ ಚರುಂ |  
 ಸವಿತ್ರೈವ ವಿರುಧ್ಯ |  
 ಬ್ರಹ್ಮಣಾ ಯವಾನಾ - ದಧತೇ |  
 ತ್ವಾಷ್ಟ್ರ - ಮಷ್ಟಾಕ - ಪಾಲಂ || 12 ||

ರೂಪಾಣ್ಯೇವ ತೇನ ಕುರ್ವತೇ |  
 ವೈಶ್ವಾನರಂ ದ್ವಾದಶಕ - ಪಾಲಂ |  
 ತಸ್ಮಾ - ಜ್ಞಘ್ನೈ ನೈದಾಘೇ ಪ್ರತ್ಯಂಚಃ ಕುರು - ಪಂಚಾಲಾ ಯಾಂತಿ |  
 ಸಾರಸ್ವತಂ ಚರುಂ ನಿರ್ವಪತಿ |  
 ತಸ್ಮಾತ್ - ಪ್ರಾವೃಷಿ ಸರ್ವಾ ವಾಚೋ ವದಂತಿ |  
 ಪೌಷ್ಣೇನ ವ್ಯವಸ್ಯಂತಿ |  
 ಮೈತ್ರೇಣ ಕೃಷಂತೇ |  
 ವಾರುಣೇನ ವಿಧೃತಾ, ಆಸತೇ |  
 ಕ್ಷೈತ್ರ - ಪತ್ಯೇನ ಪಾಚ - ಯಂತೇ |  
 ಆದಿತ್ಯೇ - ನಾದಧತೇ || 13 ||

ಮಾಸಿ ಮಾಸ್ಯೇ - ತಾನಿ ಹವೀಗ್ಂಷಿ ನಿರುಪ್ಯಾ - ಣೀತ್ಯಾಹುಃ |  
 ತೇನೈ - ವರ್ತೂನ್ - ಪ್ರಯುಂಕ್ತ ಇತಿ |  
 ಅಥೋ ಖಲ್ವಾಹುಃ |  
 ಕಃ ಸಂವಧ್ನರಂ ಜೀವಿಷ್ಯ - ತೀತಿ |

ಷಡೇವ ಪೂರ್ವೇದ್ಯು - ನಿರುಪ್ಯಾಣಿ |  
 ಷಡುತ್ತರೇದ್ಯುಃ |  
 ತೇನೈ - ವರ್ತೂನ್ - ಪ್ರಯುಂಕ್ತೇ |  
 ದಕ್ಷಿಣೋ ರಥ - ವಾಹನ - ವಾಹಃ ಪೂರ್ವೇಷಾಂ ದಕ್ಷಿಣಾ |  
 ಉತ್ತರ ಉತ್ತರೇಷಾಂ |  
 ಸಂವತ್ಸರಸ್ - ಯೈವಾಂತೌ ಯುನಕ್ತಿ |  
 ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ || 14 ||

ತ್ವಾಷ್ಟ್ರಮಷ್ಟಾಕಪಾಲಂ ದಧತೇ ಯುನಕ್ತೇಕಂ ಚ || 4 ||

ಇಂದ್ರಸ್ಯ ಸುಷುವಾಣಸ್ಯ ದಶ - ಧೇಂದ್ರಿಯಂ ವೀರ್ಯಂ ಪರಾಪತತ್ |  
 ಸ ಯತ್ಪ್ರಥಮಂ ನಿರಷ್ಟೀವತ್ |  
 ತತ್ತ್ವಲಮ - ಭವತ್ |  
 ಯದ್ - ದ್ವಿತೀಯಂ |  
 ತದ್ - ಬದರಂ |  
 ಯತ್ - ತೃತೀಯಂ |  
 ತತ್ - ಕರ್ಕಂಧು |  
 ಯನ್ನಸ್ತಃ |  
 ಸ ಸಿಗ್ಂಹಃ |  
 ಯದಕ್ಷೈಃ || 15 ||

ಸ ಶಾರ್ದೂಲಃ |  
 ಯತ್ಕರ್ಣಯೋಃ |

ಸ ವೃಕಃ |

ಯ ಊರ್ಧ್ವಃ |

ಸ ಸೋಮಃ |

ಯಾವಾಚೀ |

ಸಾ ಸುರಾ |

ತ್ರಯಾಃ ಸಕ್ತವೋ ಭವಂತಿ |

ಇಂದ್ರಿಯಸ್ಯಾ - ವರುದ್ಧೈಃ |

ತ್ರಯಾಣಿ ಲೋಮಾನಿ || 16 ||

ತ್ವಿಷಿ - ಮೇವಾ - ವರುಂಧೇ |

ತ್ರಯೋ ಗ್ರಹಾಃ |

ವೀರ್ಯಃ - ಮೇವಾ - ವರುಂಧೇ |

ನಾಮ್ನಾ ದಶಮೀ |

ನವ ವೈ ಪುರುಷೇ ಪ್ರಾಣಾಃ |

ನಾಭಿ - ದಶಮೀ |

ಪ್ರಾಣಾ, ಇಂದ್ರಿಯಂ ವೀರ್ಯಂ |

ಪ್ರಾಣಾ - ನೇಪೇಂದ್ರಿಯಂ ವೀರ್ಯಂ ಯಜಮಾನ ಆತ್ಮಂಧತ್ತೇ |

ಸೀಸೇನ ಕ್ಲೀಬಾಚ್ಛ್ವಾ - ಪಾಣಿ ಕ್ರೀಣಾತಿ |

ನ ವಾ, ಏತದಯೋ ನ ಹಿರಣ್ಯಂ || 17 ||

ಯಧ್ವೀಸಂ |

ನ ಸ್ತ್ರೀ ನ ಪುಮಾನ್ |

ಯತ್ಕ್ಲಿಬಃ |

ನ ಸೋಮೋ ನ ಸುರಾ |

ಯಥ್ಸೌತ್ರಾ - ಮಣೀ ಸಮೃದ್ಧಿಃ |

ಸ್ವಾದ್ವೀಂ ತ್ವಾ ಸ್ವಾದು - ನೇತ್ಯಾಹ |

ಸೋಮ - ಮೇವೈನಾಂ ಕರೋತಿ |

ಸೋಮೋಽಸ್ಯ - ಶ್ವಿಭ್ಯಾಂ ಪಚ್ಯಸ್ವ ಸರಸ್ವತ್ಯೈ

ಪಚ್ಯ - ಸ್ವೇಂದ್ರಾಯ ಸುತ್ರಾಮ್ಣೇ ಪಚ್ಯ - ಸ್ವೇತ್ಯಾಹ |

ಏತಾಭ್ಯೋ ಹ್ಯೇಷಾ ದೇವತಾಭ್ಯಃ ಪಚ್ಯತೇ |

ತಿಸ್ರಃ ಸಗ್ಂಸೃಷ್ಟ್ವಾ ವಸತಿ || 18 ||

ತಿಸ್ರೋ ಹಿ ರಾತ್ರೀಃ ಕ್ರೀತಃ ಸೋಮೋ ವಸತಿ |

ಪುನಾತು ತೇ ಪರಿ - ಸ್ರುತ - ಮಿತಿ ಯಜುಷಾ ಪುನಾತಿ ವ್ಯಾವೃತ್ಯೈ |

ಪವಿತ್ರೇಣ ಪುನಾತಿ |

ಪವಿತ್ರೇಣ ಹಿ ಸೋಮಂ ಪುನಂತಿ |

ವಾರೇಣ ಶಶ್ವತಾ ತನೇತ್ಯಾಹ |

ವಾರೇಣ ಹಿ ಸೋಮಂ ಪುನಂತಿ |

ವಾಯುಃ ಪೂತಃ ಪವಿತ್ರೇಣೇತಿ ನೈತಯಾ ಪುನೀಯಾತ್ |

ವ್ಯೃದ್ಧಾ ಹ್ಯೇಷಾ |

ಅತಿ - ಪವಿತಸ್ಯೈ - ತಯಾ ಪುನೀಯಾತ್ |

ಕುವಿ - ದಂಗೇತ್ಯ - ನಿರುಕ್ತಯಾ ಪ್ರಾಜಾ - ಪತ್ಯಯಾ ಗೃಹ್ಣಾತಿ || 19 ||

ಅನಿರುಕ್ತಃ ಪ್ರಜಾಪತಿಃ |  
 ಪ್ರಜಾಪತೇ - ರಾಷ್ಟ್ರೈ |  
 ಏಕ - ಯರ್ಚಾ ಗೃಹಾತಿ |  
 ಏಕಧೈವ ಯಜಮಾನೇ ವೀರ್ಯಂ ದಧಾತಿ |  
 ಆಶ್ವಿನಂ ಧೂಂರಮಾ - ಲಭತೇ |  
 ಅಶ್ವಿನೌ ವೈ ದೇವಾನಾಂ ಭಿಷಜೌ |  
 ತಾಭ್ಯಾ - ಮೇವಾಸ್ಮೈ ಭೀಷಜಂ ಕರೋತಿ |  
 ಸಾರಸ್ವತಂ ಮೇಷಂ |  
 ವಾಗ್ವೈ ಸರಸ್ವತೇ |  
 ವಾಚೈ - ವೈನಂ ಭಿಷಜ್ಯತಿ |  
 ಐಂದ್ರ - ಮೃಷಭಗ್ಂ ಸೇಂದ್ರ - ತ್ವಾಯ || 20 ||

ಅಕ್ಷೋರ್ಲೋಮಾನಿ ಹಿರಣ್ಯಂ ವಸತಿ ಗೃಹಾತಿ ಭಿಷಜ್ಜ್ಯತೈಕಂ ಚ || 5 ||

ಯತ್ತಿಷು ಯೂಪೇಷ್ಟಾ - ಲಭೇತ |  
 ಬಹಿ - ಧಾರ್ವಸ್ಮಾ - ದಿಂದ್ರಿಯಂ ವೀರ್ಯಂ ದಧ್ಯಾತ್ |  
 ಭ್ರಾತೃವ್ಯ - ಮಸ್ಮೈ ಜನಯೇತ್ |  
 ಏಕ - ಯೂಪ ಆಲಭತೇ |  
 ಏಕ - ಧೈವಾಸ್ಮಿನ್ - ನಿಂದ್ರಿಯಂ ವೀರ್ಯಂ ದಧಾತಿ |  
 ನಾಸ್ಮೈ ಭ್ರಾತೃವ್ಯಂ ಜನಯತಿ |  
 ನೈತೇಷಾಂ ಪಶೂನಾಂ ಪುರೋಡಾಶಾ ಭವಂತಿ |  
 ಗ್ರಹ - ಪುರೋಡಾಶಾ ಹ್ಯೇತೇ |

ಯುವಗ್ಂ ಸುರಾಮ - ಮಶ್ವಿನೇತಿ ಸರ್ವ - ದೇವತ್ಯೇ

ಯಾಜ್ಯಾನು - ವಾಕ್ಯೇ ಭವತಃ |

ಸರ್ವಾ, ಏವ ದೇವತಾಃ ಪ್ರೀಣಾತಿ || 21 ||

ಬ್ರಾಹ್ಮಣಂ ಪರಿ - ಕ್ರೀಣೀಯಾ - ದುಚ್ಛೇಷಣಸ್ಯ ಪಾತಾರಂ |

ಬ್ರಾಹ್ಮಣೋ ಹ್ಯಾಹುತ್ಯಾ, ಉಚ್ಛೇಷಣಸ್ಯ ಪಾತಾ |

ಯದಿ ಬ್ರಾಹ್ಮಣಂ ನ ವಿಂದೇತ್ |

ವಲ್ಮೀಕ - ವಪಾಯಾಮ - ವನಯೇತ್ |

ಸೈವ ತತಃ ಪ್ರಾಯಶ್ಚಿತ್ತಿಃ |

ಯದ್ವೈ ಸೌತ್ರಾಮಣ್ಯೈ ವ್ಯಧಂ |

ತದಸ್ಯೈ ಸಮೃದ್ಧಂ |

ನಾನಾ - ದೇವತ್ಯಾಃ ಪಶವಶ್ಚ ಪುರೋಡಾಶಾಶ್ಚ ಭವಂತಿ

ಸಮೃದ್ಧೈಃ |

ಐಂದ್ರಃ ಪಶೂನಾ - ಮುತ್ತಮೋ ಭವತಿ |

ಐಂದ್ರಃ ಪುರೋಡಾಶಾನಾಂ ಪ್ರಥಮಃ || 22 ||

ಇಂದ್ರಿಯೇ, ಏವಾಸ್ಮೈ ಸಮೀಚೀ ದಧಾತಿ |

ಪುರಸ್ತಾ - ದನೂ - ಯಾಜಾನಾಂ ಪುರೋಡಾಶೈಃ ಪ್ರಚರತಿ |

ಪಶವೋ ವೈ ಪುರೋಡಾಶಾಃ |

ಪಶೂನೇವಾ - ವರುಂಧೇ |

ಐಂದ್ರ - ಮೇಕಾ - ದಶಕ - ಪಾಲಂ ನಿರ್ವಪತಿ |

ಇಂದ್ರಿಯ - ಮೇವಾ - ವರುಂಧೇ |

ಸಾವಿತ್ರಂ ದ್ವಾದಶಕ - ಪಾಲಂ ಪ್ರಸೂತ್ಯೈ |  
 ವಾರುಣಂ ದಶಕ - ಪಾಲಂ |  
 ಅಂತತ ಏವ ವರುಣ - ಮವ - ಯಜತೇ |  
 ವಡಬಾ ದಕ್ಷಿಣಾ || 23 ||

ಉತ ವಾ, ಏಷಾಶ್ವಗ್ಂ ಸೂತೇ |  
 ಉತಾಶ್ವ - ತರಂ |  
 ಉತ ಸೋಮ ಉತ ಸುರಾ |  
 ಯಥೌತ್ರಾ - ಮಣೀ ಸಮೃದ್ಧೈಃ |  
 ಬಾರ್ಹಸ್ಪತ್ಯಂ ಪಶುಂ ಚತುರ್ಥ - ಮತಿಪವಿ - ತಸ್ಯಾ - ಲಭತೇ |  
 ಬ್ರಹ್ಮ ವೈ ದೇವಾನಾಂ ಬ್ರಹ್ಮಸ್ಪತಿಃ |  
 ಬ್ರಹ್ಮಣೈವ ಯಜ್ಞಸ್ಯ ವ್ಯದ್ಧಮಪಿ - ವಪತಿ |  
 ಪುರೋಡಾಶ - ವಾನೇಷ ಪಶುರ್ಭವತಿ |  
 ನ ಹ್ಯೇತಸ್ಯ ಗ್ರಹಂ ಗೃಹ್ಣಂತಿ |  
 ಸೋಮ - ಪ್ರತೀಕಾಃ ಪಿತರಸ - ತೃಪ್ಣು - ತೇತಿ ಶತಾ - ತೃಣ್ಣಾ - ಯಾಗ್ಂ  
 ಸಮವ - ನಯತಿ || 24 ||

ಶತಾಯುಃ ಪುರುಷಃ ಶತೇಂದ್ರಿಯಃ |  
 ಆಯುಷ್ಯೇ - ವೇಂದ್ರಿಯೇ ಪ್ರತಿ - ತಿಷ್ಠತಿ |  
 ದಕ್ಷಿಣೇಗ್ನೌ ಜುಹೋತಿ |  
 ಪಾಪ - ವಸ್ಯ - ಸಸ್ಯ ವ್ಯಾವೃತ್ಯೈಃ |  
 ಹಿರಣ್ಯ - ಮಂತರಾ ಧಾರಯತಿ |

ಪೂತಾ - ಮೇವೈನಾಂ ಜುಹೋತಿ |  
 ಶತಮಾನಂ ಭವತಿ |  
 ಶತಾಯುಃ ಪುರುಷಃ ಶತೇಂದ್ರಿಯಃ |  
 ಆಯುಷ್ಯೇ - ವೇಂದ್ರಿಯೇ ಪ್ರತಿ - ತಿಷ್ಠತಿ |  
 ಯತ್ರೈವ ಶತಾ - ತೃಣಾಂ ಧಾರಯತಿ || 25 ||

ತನ್ನಿದ - ಧಾತಿ ಪ್ರತಿಷ್ಠಿತ್ಯೈ |  
 ಪಿತ್ಯಾನ್, ವಾ, ಏತಸ್ಯೇಂದ್ರಿಯಂ ವೀರ್ಯಂ ಗಚ್ಛತಿ |  
 ಯಗ್ಂ ಸೋಮೋಽತಿ - ಪವತೇ |  
 ಪಿತ್ಯಣಾಂ ಯಾಜ್ಯಾನು - ವಾಕ್ಯಾಭಿ - ರುಪ - ತಿಷ್ಠತೇ |  
 ಯದೇವಾಸ್ಯ ಪಿತ್ಯಾ ನಿಂದ್ರಿಯಂ ವೀರ್ಯಂ ಗಚ್ಛತಿ |  
 ತದೇವಾ - ವರುಂಧೇ |  
 ತಿಸೃಭಿ - ರುಪ - ತಿಷ್ಠತೇ |  
 ತೃತೀಯೇ ವಾ, ಇತೋ ಲೋಕೇ ಪಿತರಃ |  
 ತಾನೇವ ಪ್ರೀಣಾತಿ |  
 ಅಥೋ ತ್ರೀಣಿ ವೈ ಯಜ್ಞಸ್ಯೇಂದ್ರಿ - ಯಾಣಿ |  
 ಅಧ್ವರ್ಯುರ್ - ಹೋತಾ ಬ್ರಹ್ಮಾ |  
 ತ ಉಪ - ತಿಷ್ಠಂತೇ |  
 ಯಾನ್ಯೇವ ಯಜ್ಞಸ್ಯೇಂದ್ರಿ - ಯಾಣಿ |  
 ತೈರೇ - ವಾಸ್ಮೈ ಭೇಷಜಂ ಕರೋತಿ || 26 ||

ಪ್ರೀಣಾತಿ ಪ್ರಥಮೋ ದಕ್ಷಿಣಾ ಸಮವನಯತಿ ಧಾರಯತೀಂದ್ರಿಯಾಣಿ  
ಚತ್ವಾರಿ ಚ || 6 ||

ಅಗ್ನಿಷ್ಟೋಮ - ಮಗ್ರ ಆಹರತಿ |  
ಯಜ್ಞ - ಮುಖಂ ವಾ, ಅಗ್ನಿಷ್ಟೋಮಃ |  
ಯಜ್ಞ - ಮುಖ - ಮೇವಾ - ರಭ್ಯ ಸವಮಾ - ಕ್ರಮತೇ |  
ಅಧ್ಯಷ್ಟೋ - ಽಭಿಷೇಚ - ನೀಯಶ್ - ಚತುಸ್ತ್ರಿಗ್ಂಶ - ಪವಮಾನೋ ಭವತಿ |  
ತ್ರಯಸ್ - ತ್ರಿಗ್ಂಶದ್ವೈ ದೇವತಾಃ |  
ತಾ, ಏವಾಪ್ನೋತಿ |  
ಪ್ರಜಾಪತಿಶ್ - ಚತುಸ್ತ್ರಿಗ್ಂಶಃ |  
ತಮೇವಾಪ್ನೋತಿ |  
ಸಗ್ಂಶರ ಏಷ ಸ್ತೋಮಾ - ನಾಮ - ಯಥಾ - ಪೂರ್ವಂ |  
ಯದ್ವಿಷಮಾಃ ಸ್ತೋಮಾಃ || 27 ||

ಏತಾವಾನ್, ವೈ ಯಜ್ಞಃ |  
ಯಾವಾನ್ - ಪವಮಾನಾಃ |  
ಅಂತಃಶ್ಲೇಷಣಂ ತ್ವಾ, ಅನ್ಯತ್ |  
ಯಥ್ಸಮಾಃ ಪವಮಾನಾಃ |  
ತೇನಾಸಗ್ಂ - ಶರಃ |  
ತೇನ ಯಥಾ - ಪೂರ್ವಂ |  
ಆತ್ಮ - ನೈವಾ - ಗ್ನಿಷ್ಟೋ - ಮೇನ - ಧೋತಿ |  
ಆತ್ಮನಾ ಪುಣ್ಯೋ ಭವತಿ |

ಪ್ರಜಾ ವಾ, ಉಕ್ಥಾನಿ |  
 ಪಶವ ಉಕ್ಥಾನಿ |  
 ಯದುಕ್ಥೋ ಭವತ್ಯನು ಸಂತತ್ಯೈ || 28 ||

ಸ್ತೋಮಾಃ ಪಶವ ಉಕ್ಥಾನೈಕಂ ಚ || 7 ||

ಉಪ ತ್ವಾ ಜಾಮಯೋ ಗಿರ ಇತಿ ಪ್ರತಿಪದ್ - ಭವತಿ |  
 ವಾಗ್ವೈ ವಾಯುಃ |  
 ವಾಚ ಏವೈಷೋ - ಽಭಿಷೇಕಃ |  
 ಸರ್ವಾ - ಸಾಮೇವ ಪ್ರಜಾ - ನಾಗ್ಂ ಸೂಯತೇ |  
 ಸರ್ವಾ, ಏನಂ ಪ್ರಜಾ ರಾಜೇತಿ ವದಂತಿ |  
 ಏತ - ಮುತ್ಯಂ ದಶ - ಕ್ಷಿಪ ಇತ್ಯಾಹ |  
 ಆದಿತ್ಯಾ ವೈ ಪ್ರಜಾಃ |  
 ಪ್ರಜಾನಾ - ಮೇವೈತೇನ ಸೂಯತೇ |  
 ಯಂತಿ ವಾ, ಏತೇ ಯಜ್ಞ - ಮುಖಾತ್ |  
 ಯೇ ಸಂಭಾರ್ಯಾ, ಅಕ್ರನ್ || 29 ||

ಯದಾಹ ಪವಸ್ವ ವಾಚೋ, ಅಗ್ರಿಯ ಇತಿ |  
 ತೇನೈವ ಯಜ್ಞ - ಮುಖಾನ್ - ನಯಂತಿ |  
 ಅನುಷ್ಟುಕ್ - ಪ್ರಥಮಾ ಭವತಿ |  
 ಅನುಷ್ಟು - ಗುತ್ತಮಾ |  
 ವಾಗ್ವಾ, ಅನುಷ್ಟುಕ್ |  
 ವಾಚೈವ ಪ್ರಯಂತಿ |

ವಾಚೋದ್ - ಯಂತಿ |  
 ಉದ್ವತೀ - ಭವಂತಿ |  
 ಉದ್ - ವದ್ವಾ, ಅನುಷ್ಟುಭೋ ರೂಪಂ |  
 ಅನುಷ್ಟುಭೋ ರಾಜನ್ಯಃ || 30 ||

ತಸ್ಮಾದುದ್ - ವತೀ - ಭವಂತಿ |  
 ಸೌರ್ಯ - ನುಷ್ಟು - ಗುತ್ತಮಾ ಭವತಿ |  
 ಸುವರ್ಗಸ್ಯ ಲೋಕಸ್ಯ ಸಂತತ್ಯೈ |  
 ಯೋ ವೈ ಸವಾ - ದೇತಿ |  
 ನೈನಗ್ಂ ಸವ ಉಪ - ನಮತಿ |  
 ಯಃ ಸಾಮಭ್ಯ ಏತಿ |  
 ಪಾಪೀಯಾನ್ - ಸುಷುವಾಣೋ ಭವತಿ |  
 ಏತಾನಿ ಖಲು ವೈ ಸಾಮಾನಿ |  
 ಯತ್ಪೃಷ್ಠಾನಿ |  
 ಯತ್ಪೃಷ್ಠಾನಿ ಭವಂತಿ || 31 ||

ತೈರೇವ ಸವಾನ್ - ನೈತಿ |  
 ಯಾನಿ ದೇವರಾಜಾ - ನಾಗ್ಂ ಸಾಮಾನಿ |  
 ತೈರ - ಮುಷ್ಠಿನ್ - ಲೋಕ ಋಧ್ನೋತಿ |  
 ಯಾನಿ ಮನುಷ್ಯ - ರಾಜಾ - ನಾಗ್ಂ ಸಾಮಾನಿ |  
 ತೈರಸ್ಮಿನ್ - ಲೋಕ ಋಧ್ನೋತಿ |  
 ಉಭಯೋ - ರೇವ ಲೋಕಯೋರ್ ಋಧ್ನೋತಿ |

ದೇ॒ವ - ಲೋ॒ಕೇ ಚ॑ ಮ॒ನುಷ್ಯ॑ - ಲೋ॒ಕೇ ಚ॑ |  
 ಏ॒ಕ - ವಿ॒ಗ್ಂಶೋ॑ - ८ಭಿ॒ಷೇಚ॑ - ನೀ॒ಯಸ್ಯೋ॑ತ್ - ತ॒ಮೋ ಭ॑ವತಿ |  
 ಏ॒ಕ - ವಿ॒ಗ್ಂಶಃ॑ ಕೇ॒ಶವ॑ಪ - ನೀ॒ಯಸ್ಯ॑ ಪ್ರ॒ಥಮಃ॑ |  
 ಸ॒ಪ್ತ - ದ॒ಶೋ ದ॑ಶ - ಪೇ॒ಯಃ || 32 ||

ವಿ॒ಡ್ವಾ, ಏ॒ಕ - ವಿ॒ಗ್ಂಶಃ॑ |  
 ರಾ॒ಷ್ಟ್ರಗ್ಂ ಸ॒ಪ್ತ - ದ॑ಶಃ |  
 ವಿ॒ಶ ಏ॒ವೈತನ್ - ಮ॒ಧ್ಯತೋ॑ಽಭಿ - ಷಿ॒ಚ್ಯತೇ॑ |  
 ತ॒ಸ್ಮಾದ್ವಾ, ಏ॒ಷ ವಿ॒ಶಾಂ ಪ್ರಿ॒ಯಃ |  
 ವಿ॒ಶೋ ಹಿ ಮ॒ಧ್ಯತೋ॑ಽಭಿ - ಷಿ॒ಚ್ಯತೇ॑ |  
 ಯ॒ದ್ವಾ, ಏ॒ನ - ಮ॒ದೋ ದಿ॒ಶೋ॑ಽನು ವ್ಯಾ॒ಸ್ಥಾ - ಪ॒ಯಂತಿ॑ |  
 ತ॒ಥ್ನು॒ವರ್ಗಂ॑ ಲೋ॒ಕ - ಮ॒ಭ್ಯಾ - ರೋ॑ಹತಿ |  
 ಯದಿ॒ಮಂ ಲೋ॒ಕಂ ನ ಪ್ರ॑ತ್ಯ - ವ॒ರೋಹೇ॑ತ್ |  
 ಅ॒ತಿ - ಜ॒ನಂ ವೇ॒ಯಾತ್ |  
 ಉ॒ದ್ವಾ ಮಾ॑ದ್ಯೇತ್ |  
 ಯದೇ॒ಷ ಪ್ರ॑ತೀಚೀನಃ ಸ್ತೋ॒ಮೋ ಭ॑ವತಿ |  
 ಇ॒ಮಮೇ॒ವ ತೇ॑ನ ಲೋ॒ಕಂ ಪ್ರ॑ತ್ಯವ - ರೋ॑ಹತಿ |  
 ಅ॒ಥೋ, ಅ॒ಸ್ಮಿನ್ನೇ॒ವ ಲೋ॒ಕೇ ಪ್ರ॑ತಿ॒ತಿಷ್ಠತ್ - ಯ॑ನುನ್ - ಮಾ॒ದಾಯ॑ || 33 ||

ಅ॒ಕ್ರ॒ನ್ಯಾಜ॒ನ್ಯೋ ಭ॑ವಂತಿ ದ॒ಶಪೇ॑ಯೋ ಮಾ॒ದ್ಯೇತ್ರಿಣಿ॑ ಚ || 8 ||

ಇ॒ಯಂ ವೈ ರ॑ಜತಾ |  
 ಅ॒ಸೌ ಹ॑ರಿಣೀ |

ಯದ್ - ರುಕ್ಮೌ ಭವತಃ |  
 ಆಭ್ಯಾ - ಮೇವೈನ - ಮುಭಯತಃ ಪರಿ - ಗೃಹ್ಣಾತಿ |  
 ವರುಣಸ್ಯ ವಾ, ಅಭಿಷಿಚ್ಯ - ಮಾನಸ್ಯಾಪಃ |  
 ಇಂದ್ರಿಯಂ ವೀರ್ಯಂ ನಿರಘ್ನನ್ |  
 ತಥ್ಸುವರ್ಣಗ್ಂ ಹಿರಣ್ಯ - ಮಭವತ್ |  
 ಯದ್ರುಕ್ಮ - ಮಂತ - ದಧಾತಿ |  
 ಇಂದ್ರಿಯಸ್ಯ ವೀರ್ಯಸ್ಯಾ - ನಿರ್ಘಾತಾಯ |  
 ಶತಮಾನೋ ಭವತಿ ಶತಕ್ಷರಃ |  
 ಶತಾಯುಃ ಪುರುಷಃ ಶತೇಂದ್ರಿಯಃ |  
 ಆಯುಷ್ಯೇ - ವೇಂದ್ರಿಯೇ ಪ್ರತಿ - ತಿಷ್ಠತಿ |  
 ಆಯುರ್ವೈ ಹಿರಣ್ಯಂ |  
 ಆಯುಷ್ಯಾ, ಏವೈನ - ಮಭ್ಯತಿ ಕ್ಷರಂತಿ |  
 ತೇಜೋ ವೈ ಹಿರಣ್ಯಂ |  
 ತೇಜಸ್ಯಾ, ಏವೈನ - ಮಭ್ಯತಿ ಕ್ಷರಂತಿ |  
 ವರ್ಚೋ ವೈ ಹಿರಣ್ಯಂ |  
 ವರ್ಚಸ್ಯಾ, ಏವೈನ - ಮಭ್ಯತಿ ಕ್ಷರಂತಿ || 34 ||

ಶತಕ್ಷರೋಽಷ್ಟಾ ಚ || 9 ||

ಅಪ್ರತಿಷ್ಠ - ರಿತೋ ವಾ, ಏಷ ಇತ್ಯಾಹುಃ |  
 ಯೋ ರಾಜ - ಸೂಯೇನ ಯಜತ ಇತಿ |  
 ಯದಾ ವಾ, ಏಷ ಏತೇನ ದ್ವಿರಾತ್ರೇಣ ಯಜತೇ |

ಅಥ ಪ್ರತಿಷ್ಠಾ |  
 ಅಥ ಸಂವತ್ಸರ - ಮಾಪ್ನೋತಿ |  
 ಯಾವಂತಿ ಸಂವತ್ಸರ - ಸರಸ್ಯಾಹೋ - ರಾತ್ರಾಣಿ |  
 ತಾವತೀ - ರೇತಸ್ಯ ಸ್ತೋತ್ರೀಯಾಃ |  
 ಅಹೋ - ರಾತ್ರೇಷ್ಟೇವ ಪ್ರತಿ - ತಿಷ್ಠತಿ |  
 ಅಗ್ನಿಷ್ಟೋಮಃ ಪೂರ್ವಮಹ - ಭವತಿ |  
 ಅತಿ - ರಾತ್ರ ಉತ್ತರಂ || 35 ||

ನಾನೈ - ವಾಹೋ - ರಾತ್ರಯೋಃ ಪ್ರತಿ - ತಿಷ್ಠತಿ |  
 ಪೌರ್ಣ - ಮಾಸ್ಯಾಂ ಪೂರ್ವಮಹ - ಭವತಿ |  
 ವ್ಯಷ್ಟಕಾಯಾ - ಮುತ್ತರಂ |  
 ನಾನೈವಾರ್ಧ - ಮಾಸಯೋಃ ಪ್ರತಿ - ತಿಷ್ಠತಿ |  
 ಅಮಾ - ವಾಸ್ಯಾಯಾಂ ಪೂರ್ವಮಹ - ಭವತಿ |  
 ಉದ್ - ದೃಷ್ಟ ಉತ್ತರಂ |  
 ನಾನೈವ ಮಾಸಯೋಃ ಪ್ರತಿ - ತಿಷ್ಠತಿ |  
 ಅಥೋ ಖಲು |  
 ಯೇ, ಏವ ಸಮಾನ - ಪಕ್ಷೇ ಪುಣ್ಯಾಹೇ ಸ್ಯಾತಾಂ |  
 ತಯೋಃ ಕಾರ್ಯಂ ಪ್ರತಿಷ್ಠಿತ್ಯೈ || 36 ||

ಅಪ - ಶವ್ಯೋ ದ್ವಿರಾತ್ರ ಇತ್ಯಾಹುಃ |  
 ದ್ವೇ ಹ್ಯೇತೇ ಛಂದಸೀ |  
 ಗಾಯತ್ರಂ ಚ ತ್ರೈಷ್ಟುಭಂ ಚ |

ಜಗತೀ - ಮಂತ - ಯಂತಿ |  
 ನ ತೇನ ಜಗತೀ ಕೃತೇತ್ಯಾಹುಃ |  
 ಯದೇನಾಂ ತೃತೀಯ - ಸವನೇ ಕುರ್ವನ್ - ತೀತಿ |  
 ಯದಾ ವಾ, ಏಷಾ - ಽಹೀನಸ್ಯಾಹ - ಭಜತೇ |  
 ಸಾಹ್ನಸ್ಯ ವಾ ಸವನಂ |  
 ಅಥೈವ ಜಗತೀ ಕೃತಾ |  
 ಅಥ ಪಶವ್ಯಃ |  
 ವ್ಯುಷ್ಟಿರ್ವಾ, ಏಷ ದ್ವಿರಾತ್ರಃ |  
 ಯ ಏವಂ ವಿದ್ವಾನ್ - ದ್ವಿರಾತ್ರೇಣ ಯಜತೇ |  
 ವೈವಾಸ್ಮಾ, ಉಚ್ಯತಿ |  
 ಅಥೋ ತಮ ಏವಾ - ಪಹತೇ |  
 ಅಗ್ನಿಷ್ಟೋಮ - ಮಂತತ ಆಹರತಿ |  
 ಅಗ್ನಿಃ ಸರ್ವಾ ದೇವತಾಃ |  
 ದೇವತಾ - ಸ್ವೇವ ಪ್ರತಿ - ತಿಷ್ಠತಿ || 37 ||

ಉತ್ತರಂ ಪ್ರತಿಷ್ಠಿತ್ಯೈ ಪಶವ್ಯಃ ಸಪ್ತ ಚ || 10 ||

ವರುಣಸ್ಯ ಜಾಮೀಶ್ವರ ಆಗ್ನೇಯಮಿಂದ್ರಸ್ಯ ಯತ್ಪ್ರಿಷ್ಟಗ್ನಿಷ್ಟೋಮಮುಪ  
 ತ್ವೇಯಂ ವೈ ರಜತಾಽಪ್ರತಿಷ್ಠಿತೋ ದಶ || 10 ||

ವರುಣಸ್ಯ ಯದಶ್ಚಿಭ್ಯಾಂ ಯತ್ಪ್ರಿಷ್ಠು ತಸ್ಮಾದುದ್ವತೀಃ ಸಪ್ತತ್ರಿಗ್ಂಶತ್ ||

ವರುಣಸ್ಯ ಪ್ರತಿತಿಷ್ಠತಿ ||

|| ಹರಿಃ ಓ(೩)೦ ||

॥ ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ ಪ್ರಥಮಾಷ್ಟಕೇ ಅಷ್ಟಮಃ ಪ್ರಶ್ನಃ ಸಮಾಪ್ತಃ ॥